

സർക്കാർ ജീവനക്കാരുടെ 2021 വർഷത്തെ ലീവ് സറണ്ടർ

44(5199) ശ്രീ. എൽദോസ് പി. കുറുപ്പിള്ളിൽ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സർക്കാർ ജീവനക്കാരുടെ ഈ വർഷത്തെ ലീവ് സറണ്ടർ 2021 ജൂൺ മുതൽ അനുവദിക്കുമെന്നുള്ള ഉത്തരവുണ്ടായിരുന്നോയെന്ന് അറിയിക്കാമോ;

(ബി) പ്രസ്തുത ഉത്തരവ് റദ്ദ് ചെയ്തുകൊണ്ട് പുതിയ ഉത്തരവിറങ്ങിയിട്ടുണ്ടോ എന്ന് വ്യക്തമാക്കാമോ;

(സി) ലീവ് സറണ്ടർ മാറുന്നതിനായി ഉത്തരവുണ്ടായിട്ടും ജീവനക്കാർക്ക് അത് മാറാൻ സാധിക്കാത്തതെന്തുകൊണ്ടാണെന്ന് വ്യക്തമാക്കാമോ?

(എ-സി) 5-11-2020-ലെ സ.ഉ. (അ) നമ്പർ 152/2020/ധന ഉത്തരവ് പ്രകാരം നടപ്പു സാമ്പത്തിക വർഷത്തിലെ ലീവ് സറണ്ടർ 2021 ജൂൺ 1 മുതൽ മാത്രമേ അനുവദിക്കുകയുള്ളൂവെന്ന് ഉത്തരവായിരുന്നു.* എന്നാൽ കോവിഡ്-19 രണ്ടാംതരംഗത്തെ തുടർന്നുള്ള പ്രതിസന്ധി നേരിടുന്നതിന്റെ ഭാഗമായി നടപ്പുസാമ്പത്തിക വർഷത്തിലെ സറണ്ടർ 26-7-2021-ലെ സ.ഉ. (അ) നമ്പർ 104/2021/ധന ഉത്തരവ് പ്രകാരം 1-6-2021 മുതൽ 6 മാസത്തേക്ക് മാറ്റിവെച്ചുകൊണ്ട് ഉത്തരവായിട്ടുണ്ട്. ലാസ്റ്റ് ഗ്രേഡ് ജീവനക്കാർ, മുൻസിപ്പൽ കണ്ടിൻജന്റ് ജീവനക്കാർ, പാർട്ട്ടൈം കണ്ടിൻജന്റ് ജീവനക്കാർ എന്നിവരെ പ്രസ്തുത ഉത്തരവിന്റെ പരിധിയിൽനിന്നും ഒഴിവാക്കിയിട്ടുണ്ട്.

സാങ്കേതിക വിഭാഗം ജീവനക്കാരുടെ നാമകരണത്തിൽ മാറ്റം വരുത്താൻ നടപടി

45(5200) ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) പതിനൊന്നാം ശമ്പളക്കമ്മീഷൻ റിപ്പോർട്ടിൽ പി. ഡബ്ല്യു.ഡി., ഇറിഗേഷൻ, പഞ്ചായത്ത് മുതലായ വകുപ്പുകളിലെ സാങ്കേതിക വിഭാഗം ജീവനക്കാരുടെ നാമകരണത്തിൽ മാറ്റം വരുത്തിയിട്ടുണ്ടോ; വിശദമാക്കുമോ?

(a) പി.ഡബ്ല്യു.ഡി വകുപ്പിലെ Overseer Gr I/Draftsman Gr I, Overseer Gr II/ Draftsman Gr II, Overseer Gr III/Tracer എന്നീ തസ്തികകൾ യഥാക്രമം Sub Engineer, Overseer Gr I /Draftsman Gr I, Overseer Gr II/ Tracer ആയും, Engineering Assistant (Electronics) എന്ന തസ്തിക Sub Engineer (Electronics)ആയും പുന:നാമകരണം ചെയ്യാൻ പതിനൊന്നാം ശമ്പള കമ്മീഷൻ റിപ്പോർട്ടിൽ ശുപാർശ ചെയ്തിട്ടുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(b) Irrigation വകുപ്പിലെ Dredger cleaner എന്ന തസ്തിക Dredging Assistant ആയും, Draftsman Gr I/Overseer Gr I, Draftsman Gr II/Overseer Gr II, Draftsman Gr III/Overseer Gr III എന്നീ തസ്തികകൾ യഥാക്രമം Sub Engineer, Draftsman Gr I /Overseer Gr I, Draftsman Gr II /Overseer Gr II ആയും പുനഃനാമകരണം ചെയ്യാൻ പതിനൊന്നാം ശമ്പള കമ്മീഷൻ റിപ്പോർട്ടിൽ ശുപാർശ ചെയ്തിട്ടുണ്ട്.

(c) Local Self Government Engineering വകുപ്പിലെ Overseer Gr I/Draftsman Gr I, Overseer Gr II/ Draftsman Gr II, Overseer Gr III എന്നീ തസ്തികകൾ യഥാക്രമം Sub Engineer, Overseer Gr I/Draftsman Gr I, Overseer Gr II/ Draftsman Gr II ആയും പുനഃനാമകരണം ചെയ്യാൻ പതിനൊന്നാം ശമ്പള കമ്മീഷൻ റിപ്പോർട്ടിൽ ശുപാർശ ചെയ്തിട്ടുണ്ട്. എന്നാൽ പതിനൊന്നാം ശമ്പള കമ്മീഷൻ ശുപാർശ ചെയ്ത മേലുറഞ്ഞ തസ്തികകളുടെ പുനഃനാമകരണം നടപ്പിൽ വരുത്തി സർക്കാർ ഉത്തരവ് പുറപ്പെടുവിച്ചിട്ടില്ല.

(ബി) പ്രസ്തുത റിപ്പോർട്ടിന്റെ അടിസ്ഥാനത്തിൽ മണ്ണ് പര്യവേക്ഷണ മണ്ണ് സംരക്ഷണ വകുപ്പിലെ സമാനയോഗ്യതയും ശമ്പളവുമുള്ള സാങ്കേതിക വിഭാഗം ജീവനക്കാരുടെ നാമകരണത്തിൽ മാറ്റം വരുത്തുമോയെന്ന കാര്യം വ്യക്തമാക്കുമോ?

പതിനൊന്നാം ശമ്പള കമ്മീഷൻ റിപ്പോർട്ടിൽ പി.ഡബ്ല്യു.ഡി ഇറിഗേഷൻ, പഞ്ചായത്ത് മുതലായ വകുപ്പുകളിലെ സാങ്കേതിക വിഭാഗം ജീവനക്കാരുടെ പുനഃനാമകരണം ശുപാർശ ചെയ്തിരുന്നെങ്കിലും ആയത് നടപ്പിൽവരുത്തി സർക്കാർ ഉത്തരവ് പുറപ്പെടുവിച്ചിട്ടില്ല. ആയതിനാൽ മണ്ണ് പര്യവേക്ഷണ മണ്ണ് സംരക്ഷണ വകുപ്പിലെ സാങ്കേതിക വിഭാഗം ജീവനക്കാരുടെ നാമകരണത്തിൽ മാറ്റം വരുത്തുന്ന കാര്യം നിലവിൽ സർക്കാരിന്റെ പരിഗണനയിലില്ല.

(സി) മണ്ണ് പര്യവേക്ഷണ- മണ്ണ് സംരക്ഷണ വകുപ്പിലെപ്പോലെ സമാന പ്രവൃത്തികൾ ചെയ്യുന്ന ഇറിഗേഷൻ, പഞ്ചായത്ത് വകുപ്പുകളിൽ അളവുകൾ എം-ബുക്കിൽ രേഖപ്പെടുത്തുന്ന സാങ്കേതിക വിഭാഗം ജീവനക്കാരുടെ തസ്തികയുടെ പേരും അവരുടെ അടിസ്ഥാന സാങ്കേതികയോഗ്യതകളും വിശദമാക്കുമോ?

തദ്ദേശ സ്വയംഭരണ വകുപ്പ് എഞ്ചിനീയറിംഗ് വിഭാഗത്തിൽ അളവുകൾ മെഷർമെന്റ് ബുക്കിൽ രേഖപ്പെടുത്തുന്നത് അസിസ്റ്റന്റ് എഞ്ചിനീയർ ആണ്. പി.എസ്.സി. മുഖേന അസിസ്റ്റന്റ് എഞ്ചിനീയർ തസ്തികയിൽ ജോലിയിൽ പ്രവേശിക്കുന്ന ജീവനക്കാരുടെ അടിസ്ഥാന യോഗ്യത ബി.ടെക് സിവിൽ

എഞ്ചിനീയറിംഗും പ്രൊമോഷൻ മുഖേന അസിസ്റ്റന്റ് എഞ്ചിനീയർ തസ്തികയിൽ ജോലിയിൽ പ്രവേശിക്കുന്ന ജീവനക്കാരുടെ അടിസ്ഥാന യോഗ്യത ഐ.ടി.ഐ സർട്ടിഫിക്കറ്റ് (സിവിൽ)/പോളിടെക്നിക് ഡിപ്ലോമ (സിവിൽ)-യും ആണ്. ജലസേചന വകുപ്പിലെ പ്രവൃത്തികളുടെ അളവുകൾ എം. ബുക്കിൽ രേഖപ്പെടുത്തുന്ന സാങ്കേതിക വിഭാഗം ജീവനക്കാരുടെ തസ്തികയുടെ പേര് അസിസ്റ്റന്റ് എഞ്ചിനീയർ (സിവിൽ) എന്നും അവരുടെ അടിസ്ഥാന സാങ്കേതിക യോഗ്യത Degree B.Tech (Civil) ആണ്.

പങ്കാളിത്ത പെൻഷൻ പുന:പരിശോധനാ സമിതി റിപ്പോർട്ട്

46(5201) ശ്രീ. പി. കെ. ബഷീർ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) പങ്കാളിത്ത പെൻഷൻ പുന:പരിശോധനാ സമിതിയുടെ റിപ്പോർട്ട് സർക്കാരിന് സമർപ്പിച്ചിട്ടുണ്ടോ; എങ്കിൽ എന്നാണെന്നും പ്രധാന ശിപാർശകളും വിശദമാക്കുമോ;

(ബി) പങ്കാളിത്ത പെൻഷൻ സ്കീം പിൻവലിക്കുന്നതിൽ സമിതിയുടെ അഭിപ്രായം എന്തെന്നും കേന്ദ്രസർക്കാർ അനുവദിച്ചതിനുപുറമെ എന്തെല്ലാം ആനുകൂല്യങ്ങളാണ് സമിതിയുടെ ശിപാർശകളിലുള്ളതെന്നും വെളിപ്പെടുത്തുമോ?

(എ&ബി) സർക്കാർ ജീവനക്കാരുടെ പങ്കാളിത്ത പെൻഷൻ പദ്ധതി പുന:പരിശോധിക്കാൻ നിയമിച്ച സമിതി 30-4-2021-ൽ സർക്കാരിന് റിപ്പോർട്ട് സമർപ്പിച്ചിട്ടുണ്ട്. സർക്കാരിന്റെ ഭാവിയിലെ സാമ്പത്തിക സ്ഥിതി പരിഗണിച്ചുകൊണ്ട് പങ്കാളിത്ത പെൻഷൻ പദ്ധതി തുടരാവുന്നതാണോ എന്ന വിഷയത്തിൽ സർക്കാരിന് നയപരമായ തീരുമാനം കൈക്കൊള്ളാമെന്നതാണ് റിപ്പോർട്ടിലെ ഒരു നിർദ്ദേശം. പങ്കാളിത്ത പെൻഷൻ പദ്ധതിയിലുൾപ്പെട്ട ജീവനക്കാർക്ക് ഡി.സി.ആർ.ജി അനുവദിക്കുക, സർക്കാർ വിഹിതം 14% ആക്കി ഉയർത്തുക, 10 വർഷം പൂർത്തിയാക്കാതെ വിരമിക്കുന്ന ജീവനക്കാർക്ക് എക്സ് - ഗ്രേഷ്യ പെൻഷന്റെ മിനിമത്തിന് തുല്യമായ തുകകൂടി അനുവദിക്കുക, 1-4-2013-ന് മുൻപ് നിയമന നടപടികൾ പൂർത്തിയാക്കി, ഭരണപരമായ കാരണങ്ങളാൽ നിയമനം വൈകി, 1-4-2013-നുശേഷം നിയമനം ലഭിച്ചവർക്ക് കെ.എസ്.ആർ. ഭാഗം 3 പെൻഷൻ പദ്ധതിയിൽ തുടരുന്നതിനുള്ള ഓപ്ഷൻ അനുവദിക്കുക എന്നിങ്ങനെയാണ് റിപ്പോർട്ടിലെ മറ്റ് പ്രധാന ശിപാർശകൾ. പ്രസ്തുത റിപ്പോർട്ട് സർക്കാർ പരിശോധിച്ചുവരികയാണ്.

(സി) റിപ്പോർട്ടിലെ ശിപാർശകൾ സർക്കാർ പരിശോധിക്കുന്നത് സംബന്ധിച്ച ഫയലിന്റെ വിശദാംശങ്ങൾ നിലവിലെ സ്ഥിതി സഹിതം വിശദമാക്കുമോ?